



‘ENGTHÀWL’ MIN TI RAWH U!

CHÂNGVAWN: “A thilthlâwnpêk sawi hleihtheih loh vâng hian Pathian hnênah lâwmthû awm rawh se!” (2 Korin 9:15, NIV).

Chhiar Tûr: Luka 1:26–38, 46–55; *Chatuan Nghahfâk*, pp. 66, 68, 80.

Thúchhàh: Isua hi ka tâna Pathian thilthlâwnpêk a ni.

THILTHLÂWNPÊK lâwmawm tak, dawn i beisei lêm loh dawn chângte i nei vê tawh ngai em? A nih loh leh beisei lêm loh chanchin lâwmawm tak hriat chângte i nei tawh awm? Engangin nge i ngaih? Chutianga beisei loh tak thil thâ han tihsaktu che chu engangin nge i ngaih ang? Hmânlai deuh hunah pawh nula pakhat hian beisei loh takin mi pakhat hian a rawn tlawh a, a hnênah chuan beisei loh tak thu lâwmawm deuh mai a rawn hrilh a nih chû!

THIL PÂNGNGAI, nî tin nuna thleng pângngâi rêng angin bulṭan a ni a. Mari chu zîng ni chhuah ruâlin a tho va, Juda chhûngkaw dangte tih ang bawkin, a tihtûr pângngâi chu a ti mawlh mawlh a.

A hmasa berin tûkṭhuana ei tûr, eirawng bâwlin a buai hlê phawt a. Chutiang bâkah chuan tui châwi te, theipui rah lawh te leh la kâih te, huan lam enkawlte pawh chu an hna hmasa chu a ni tlângpui a. Chutiang chuan chhûn châw leh zanriah tûr eirawng bâwl te chu tih chhun zawm ngai leh tûr chu a ni sâ mai a. Hun thâwl leh remchâng an neih pheih chuan inneih nî atâna tûl tûr lo tih lâwk theih theih te pawh tih lâwk a ni bawk ang. Inneihna hlimawm hî! Ruâhmanna fel tak neih lâwk a va ngai teh rêng êm! Josefa nêna chhûngkua an dín huna thil mamawh leh châkkhâi tûr tin rêngte lo ngaihtuah lâwk a ngai vê ngêi mai dâwn a. Hun làh chu a kal chakin, tih tûra pui a tam êm êm mai bawk sí nê!

Chutah tak mai chuan, khawi lam aṭanga lo kal nge tih pawh hriat loh, angel pakhat hi a hmâah chuan a lo dîng thut mai a. Chuta lo awm vê rêng ang mai a ni lehngghâl! Angel hmêl Mari’n a han hmu thut mai chu mak a tiin, a hlâu ngêi mai. Angel thusawi a hriat pheih chuan mak a ti lehzual a, a thil beisei loh leh hriat ṭhan loh deuh mai a ni leh zêl sí a.

Angel chuan Mari hnênah, “Chibai le!” a ti a. “Nasa taka duhsakna dawngtu i ni e! LALPA chu i hnênah a awm a ni!” tiin a hrilh zui a.

Mari chuan chutiang thû a’n hriat chuan chîk takin a ngaihtuah zui a. ‘Nasa taka duhsak ka ni chu engtihna nge ni le? LALPA chu ka hnênah a awm maw? Mahse . . . engvâng nge





ni ang! Eng thil sual nge maw ka tih le?’ tiin a ingaihtuah buai hlê mai a ni.

Angel chu thil hrilhfiah chiâng tûrin a lo kal leh nghâl thuai a. Mari hnênah chuan aw nêm ngaihno bei tak hian, “Marim hlâu suh ang che. Pathian mi duhsak zâwng tak i ni e! Kâr lohah nâu i pai dâwn a ni. Fapa i hring ang a, a hmingah chuan ‘Isua’ in sa dâwn nia. Ani chu mak danglam tak a ni ang a. Chungnungbera Fapa a ni dâwn a ni! LALPA chuan A pa Davida lalthuthlêngah A hlâng ang a, Jakoba chhûngte chungah chatuanin ro A rêl ang. A lalram pawh chatuanin a ding reng ang!” tiin a hrilh a.

Mari chu a bîng deuh chûk chûk a, a ngaihtuahna pawh a buai deuh mup mup ni berin a lang a. A thil hriat chu a mak lutuk a, beisei lâwk loh thil a ni. *Nâu a pai ang a, . . . fapa a hring ang . . . a hmingah Isua sak tûr . . . Davida lalthuthlêngah a thû ang . . . A lalramin kin nî a nei lo vang’* A khawi pawh chu hriatthiam a va har êm! Thut nghâl hnawk hi tûl berin a hria a.

A rilrû tê tê chuan, “Mahse pasal pawh ka la nei sî lo! Engtin nge fapa ka neih theih ang?” tiin a ngaihtuah buai hlê mai.

Angel chuan chiang zâwkin a hrilhfiah a, “Thlarau Thianghlimin chu i chungah a lo thleng ang a. Chungnungbera thiltihtheihna chuan A hliahkhùh ang che. I laka Nausên lo piang tûr pawh chu Pathian Fapa—thianghlim a ni ang,” tiin a sawi a.

Mari chuan sawi tûr rêng a hre lo. Chutiang thuchah ropui lutuk chungchângah enge sawi tûr a neih chuân ang nî? Angel hnênah chuan, “LALPÂ chhiahhlawh ka ni a lâwm. I sawi tâk ang chuan ka chungah lo thleng rawh se,” tiin zâwi sap hian a chhâng a. Tichuan angel chu hmuh zui theih lo vin a bo leh ta a.

Chuta chin chu Mari chuan thil awmzia chu chîk takin a ngaihtuah zui a. Hê nî, ni dang ang bawk a lo chhuak hi, ni danglam chungchûang bîk tak mai a ni ta! Amâ nun leh hê khawvêl ngêi pawh hi a lo danglam zo vek dâwn ta a ni. Pathianin A Fapa chu leiah hian A rawn kaltîr dâwn a nih chû! Pathian Fapa nû ni tûrin Mari chu thlan a ni bawk a. Sualna laka A mîte chhanchhuak tûrin hê Nausên hi a lo la seilian vê dâwn a. Chatuana ding tûrin Felna Lalram chu a dín bawk dâwn a. Chû lal ropui tak lo piang tûr ‘Nû’ chu ani hi a ni dâwn a nih chû! Chutiang âia duhsakna nasa zâwk enge Pathian hnên atângin a dawn theih lehchuan tawh ang nî? Mihring zawng zawngte tâna duhsakna thilpêk sâng leh ropui ber chu, Pathianin amah Mari hmangin A pe dâwn a ni sî a.

A hnûah chuan a laizâwnnû hnênah chuan, “Tûna chinah chuan khawvêla chhuân zawng zawngte chuan engthâwl min ti ang, Mi Chaktak khân thil ropui takte min tihsak ta sî a,” tiin a hrilh a. A nâu hrin tûr chungchâng chu la manthiam mai loh thil tam tak a la nei a. Mahse thil pakhat chiang taka a hriat erawh chu: Nausên lo pianna tûr chu thilthlâwnpêk azawnga ropui ber a ni dâwn tih hi a ni.

TÌHTÛR

Sabbath Chàwnhû

- In chhûngte nên khawi lai ramhnuai hmun remchâng laiah emaw lêng chhuak ula, maimitchhîng chungin Mari anga inchanin han ngaihtuah vang vang teh u. In hnênah angelrawn inlâr vê ta se, engangin nge in ngaih ang? In zirlai hi chhiar nghâl ang che u.
- In Bible-ah *2 Korin 9:15* kêuvin in chhiar dawn nia. Thilthlâwnpêk hi engangin nge in ngaih?
- “For God So Loved the World” (No. 18) tih hlâ kha phûr taka sahovin, mi zawng zawng tâna Pathian thilthlâwnpêk chungah lâwmthusawiin tawngtai ang che u.

Sunday

- Chhûng inkhâwm in neihnaah, *Luka 1:26-38, 46-55* chhiar ula. In nû leh pête chuan beisei lêm loh thilthlâwnpêk tha tak dawnte an lo nei tawh ngai em zâwt ula. Tû hnên a tângin nge an dawn? Eng thuchah nge tel?
- Angel-in Mari a tlawh lai lem ziaik ula, hetah hian chû angel hming chu ziaik ang che u: _____ (*Luka 1:26*) Tûin nge Zekaria kha tempul chhûngah tlawh? Hetah hian a hming ziaik teh u: _____ (*Luka 1:19*).
- In chângvawn kha thiam takin sawi rual ula, a awmzia pawh in chhûngte hnênah in hrilh dawn nia.

Thàwhtannî

- In chhûngte nên, *Matthaia 1:11* chhiar ho ula. ‘Isua’ tih hi Grik tawnga ‘Joshua’ tih an lam dân niin, a awmzia chu ‘LALPAN A chhandam’ tihna a ni. Tûte nge LALPA chuan A chhandam?
- Lehkhapuan phêk veilamah, chhuk zâwngin **J E S U S** tih ziaik ula, tichuan a hawrawp zâwn zêlah chuan chhûngte, thiante leh midang hming pawh chutiang hawrawpa in tângin chu in ziaik zêl dawn nia. Chhûng mîte chu chhandam an nih theih nân Isua chu an tân thilthlâwnpêk a ni. Chhûng mîte tân chuan in tawngtaisak nghâl dawn nia.
- In chângvawn khaw thiam takin sawi rual ula, chutah Pathian hnênah lâwmthu in sawi zui nghâl dawn nia.

Thàwhlèhnî

- In chhûngkaw worship neihnaah *Luka 1:26-45* chhiar ula. A remchân theih chuan in nausên lai thlalâk en tâng ula. Nausên tâna thil mamawh hrang hrangte ang tûrin lehkha chep ula, hmun remchâng laiah in bel ang a, a chungah “Naute Tân” tih in ziaik dawn nia. Nausên Isuâ lo pianna tûr atân khân engang takin nge Mari leh Josefa-te kha an lo inbuatsaih in rin? Chhûngkua in neih avângin Pathian hnênah lâwmthû sawi ang che u.
- In chângvawn sawi rual ula, Pathian thilthlâwnpêk chungah eng rilrû nge in put sawi bawk ang che u.

Nilâinî

- In chhûngkuain *Luka 1:46-55* chhûnga Mari lâwmthusawina hlâ kha chhiar ula. Bible-a nu pakhat dangin fapa a neih avângin Pathian hnênah lâwmthu a sawi tawh bawk a, *1 Samuela 2:1-10* chhiar ho ang che u. Tunge a hming? _____
- In chângvawn hi a thlûk siam chawpin, thilthlâwnpêk Isua in dawn avânga lâwm chungah kutbêngin sa tshap tshap teh u.

Níngānî

- In chhûngkaw worship neihnaah *Johana 3:16* chhiar ula. In chângvawn sawi rual bawk ula, Pathian thilthlâwnpêk sawi hleihtheih loh chu enge ni?
- Mî tû emaw, Pathian thilthlâwnpêk chungchâng hriat mamawh tûra in rin chu ngaihtuah ula, chû mi hming chu hetah hian ziaik teh u: _____ Engtikah leh engtin nge chû mî hnênah chuan Isuâ chanchin chu in hrilh ang le? Chû mî tân chuan nî tin tawngtaisak thîn ang che u.
- “For God So Loved the World” (No. 18) kha tawngtai hmâin thiam takin han saho teh u le.

Zirtâwpnî

- In chhûngkaw worship-naah, in zirlai hi lemchan atân in hman theih nâna ÷anpui tûr che uin sâwm ula.
- In chângvawn sawi rual ula, Pathian thilthlâwnpêk sawi hleihtheih loh chungã in lâwm dân chu sawi chhuak ÷euh ang che u.
- Pathian thilthlâwnpêk chungã lâwmna lam hlâ, in thiam apiang chu sa tâng teh u. Chutah, *Efesi 5:19, 20* chhiar ho ula, in chhûngkaw chungã Pathian ÷hatna leh ngilneihna avângã thilthlâwnpêka Isua A pêk che u avângin lâwmthû in sawi nghâl dân nia.

PUZZLE

Puzzle 9

KAWHHMUHNA: Beisei loh taka Mari hnêna rawn inlâr kha hriat theih nân, thai han ÷et ÷et hi fiah takin ÷hâi zawm ula, mâwi takin in chei nghâl dân nia.

